



વિદ્યાપીઠ-સેતુ



કુલનાયકની કલમે

અધ્યક્ષ દીપો ભવ।



સૂર્યિનો સૌથી જૂનો
પ્રશ્ન કદાચ “હું કોણ
છું?” (Who am I ?)
તે ગણી શકાય.
ભારતીય શાસ્ત્ર
પરંપરામાં તો અહુમ
ગ્રહાસ્ત્રમાં। એવો જવાબ

મળે છે. આ જવાબ પણ તેના પ્રશ્ન જેટલો જ જૂનો
હશે. વળી, બ્રહ્મનો તો કોઈ પાર પમાયો જ નથી
તે અલગ વાત છે. ‘હું’ યાને ‘સ્વ’ને ઓળખવાની
મથામણ શાન મીમાંસાનો મહત્વનો ભાગ છે.
‘સ્વ’, ‘સ્વ-રૂપ’, ‘સ્વ-તંત્ર’, ‘સ્વ-રાજ્ય’ વગેરે
સંકળ્યનાઓને ખરા ઊંડાણથી સમજવાનો
વિર્મણ થવો જોઈએ. જો આવું થાય તો “તું કોણ
છું?” (Who are you?) એવા પ્રશ્નનો બહુ ખ્પ
ન રહે; અને તેથી આ પ્રશ્નથી ઉદ્ભબતી ‘હું’
વિશેની પૂર્વધારણાઓ પણ સુનિશ્ચિત થઈ શકે.

વ્યક્તિ જ્યારે ખુદનો પરિચય કેળવે
ત્યારે તે શું મેળવે છે? તે મૂલ્યો, ક્ષમતા-
અક્ષમતા, વૈચારિક અને વાસ્તવિક કાર્યપ્રણાલી,
સ્થળ, ચરિત્ર, મનોવલણો, શોખ, રોજગાર,
ટેલો, ફેખાવ, સંબંધો વગેરે જેવાં પાસાં સંદર્ભે
પોતાનું પરીક્ષણ કરી કશુંક જાણે છે. આ રીતે પ્રામ
થતી સ્વ વિશેની માહિતીને આધારે વ્યક્તિ
પોતાને પુનઃવ્યાખ્યાયિત (redefine) કરે છે. જે
આમ કરી શકે છે તેની ઉલ્કાંતિ થયા કરે છે. આ
બાબતે ગરુડનું ઉદાહરણ ઘણું જાણીનું છે. સ્વની
ઓળખ અને તેને આધારે પુનઃવ્યાખ્યાયનની

વાત જેટલી અને જેવી રીતે વ્યક્તિને લાગુ પડે
તેટલી અને તેવી રીતે સંસ્થાને પણ લાગુ પડે.
(સંશોધનમાં Case Studyમાં Case તરીકે
વ્યક્તિની જેમ સંસ્થાને પણ લેવામાં આવે છે.)
પ્રત્યેક સંસ્થાને પોતાનાં લક્ષ્ણો હોય છે.
વ્યક્તિની જેમ સંસ્થાનાં પણ મૂલ્યો, ચરિત્ર,
દેખાવ, સંબંધો, સ્થળ, કાર્યપ્રણાલી વગેરે હોય
છે. સંસ્થા ભૌતિક રીતે તો કોઈ સ્થળ કે મકાનો
હોય છે, પરંતુ તેમાં રહેલી જીવંતતા સંસ્થાનો
'સ્વ' કે 'હું' હોય છે. સંસ્થાનો 'હું' એટલે જૂથ,
સમૂહ, સમુદ્દર કે સમાજનો 'હું'. વ્યક્તિ જેમ
પોતાને પુનઃવ્યાખ્યાયિત કરે છે તેવી પ્રક્રિયાથી
સંસ્થાનું પણ પુનઃવ્યાખ્યાયન થતું હોય છે.

સ્વની ઓળખ આંતરિક અને બાધ્ય
બંને બાજુનેથી થાય છે; અને આ બંને રીતો
સંસ્થાનું પુનઃવ્યાખ્યાયન કરવામાં ભૂમિકા ભજવે
છે. જ્યારે સ્થળિતતા આવી ગઈ હોય, વર્તમાન
સાથે તાલ મેળવવામાં અગવડ થતી હોય, બાહ્ય
જગતની અપેક્ષાઓ બદલાઈ હોય કે અસ્તિત્વની
કટોકટી અનુભવાતી હોય ત્યારે વ્યક્તિ કે
સંસ્થાએ પોતાના પુનઃવ્યાખ્યાયનની જરૂર છે
તેમ સમજ લેવું જોઈએ. પુનઃવ્યાખ્યાયનની
પ્રક્રિયામાં પાયાના મૂલ્યો જળવાઈ રહે તેમ
પરિવર્તનની બાબતો નક્કી થવી જોઈએ. સિદ્ધ
કરી શકાય તેવા વાસ્તવદર્શી ધ્યેયો નિર્ધારિત
કરવા જોઈએ. તે ધ્યેયો સિદ્ધ કરવા માટે
હક્કારાત્મક પ્રયત્નો અને સતત આત્મનિરીક્ષણ
કરતાં રહેવું જોઈએ. આ માટેના પ્રામાણિક
પ્રયાસોમાં આવશ્યક મદદ મેળવવા માટે યોગ્ય

લોકો સાથે સંઘન સંપર્કમાં રહેવું પડે.
નિષ્ફળતાઓને અવગણી નાનીનાની
સફળતાઓને ઉજવવી જોઈએ. નિષ્ફળતાનાં
કારણો તપાસી તેને દૂર કરવાના વ્યક્તિગત કે
સામૂહિક પ્રયત્નો કરવા જોઈએ. નવેસરથી
વ્યાખ્યાયિત થતી સંસ્થા હવે નવી સંસ્થા છે તેમ
માની સંસ્થાનાં આંતરિક પરિબળો તેનાં
પુનઃસ્થાપન માટે ખંત અને ધૈર્યપૂર્વક કાર્ય કરે તો
બાધ્ય પરિબળો તે પ્રયાસોનો સ્વીકાર કરી લે તેવું
બનતું આવ્યું છે. જ્યારે બહારનું પ્રોત્સાહન ન
મળે અથવા ઓછું મળે તો અંદરનું પ્રોત્સાહન
વધારવું જોઈએ. જો કે મોટેભાગે બનતું હોય છે
આનાથી ઉલટું. આ આત્મધાતી પ્રવૃત્તિને ટાળી,
આંતરિક પ્રેરણાનું પ્રમાણ વધે તેની ઝુંબેશ
ઉપાડવી જોઈએ. જે વ્યક્તિ કે સંસ્થા
પ્રોત્સાહનની બાબતમાં સ્વવલંબી બની જાય તેને
આગળ વધતા કોઈ ન રોકી શકે. મનોવિજ્ઞાનમાં
તેને internal locus of control કહે છે. આ
માટે સ્વની ઓળખ અનિવાર્ય બને છે. સ્વની
ઓળખથી પ્રગટ થતી સક્ષમતાને પ્રોત્સાહિત
કરવી અને સ્વની નબળાઈઓને ડામવી તે જ
ઈછા છે.

ટુંક સમયમાં આપણે નવા શૈક્ષણિક
વર્ષનો નવી રીતે આરંભ કરવાના છીએ તેનો
હરખ વ્યક્ત કરીને “અધ્યક્ષ દીપો ભવ! એવા
બુદ્ધ વચનથી વિરમુછું. અસ્તુ.

—ભરત જોશી “પાર્થ મહાબાદુ”

શિક્ષણ વિદ્યાશાખા (IASE)

આંતરરાષ્ટ્રીય યોગ દિવસની ઉજવણી કરાઈ તા. ૨૧-૦૬-૨૦૨૩ના રોજ આંતરરાષ્ટ્રીય યોગ દિવસની ઉજવણી કરવામાં આવી હતી. કાર્યક્રમની ઉજવણીનો પ્રારંભ ગુજરાત વિદ્યાપીઠની પ્રાર્થના દ્વારા થયો હતો. યોગ વિશેની સૈદ્ધાંતિક સમજને બદલે જીવનમાં યૌગિક કિયાઓનું આચરણ કરનારા મહાનુભવો પાસેથી યોગની જીવન પર શું અસર થઈ તે જ્ઞાનવાના આશયથી આ કાર્યક્રમ યોજવામાં આવ્યો હતો.



આ કાર્યક્રમમાં અતિથિ વિશેષ તરીકે ડૉ. વિનુભાઈ પટેલ (અધિકારીશ્રી, આરોગ્ય વિભાગ, ગુજરાત સરકાર) અને પ્રો. આરતીબેન પટેલ (પૂર્વ પ્રાધ્યાપક, શિક્ષણ વિદ્યાશાખા અને વર્તમાન પ્રમુખશ્રી, GVSHAA) ઉપસ્થિત રહ્યા હતા. તેઓએ પોતાના જીવનમાં યોગથી થતા લાભનું વર્ણન કર્યું હતું. શિક્ષણ વિદ્યાશાખાના સેવકોમાં પ્રો. જ્યોતિશ પંડ્યા, પ્રો. મહેશનાયારાણ દીક્ષિત, ડૉ. અરવિંદભાઈ લેઉવા, શ્રી ચંદ્રિકાબેન પટેલે પણ યોગની શારીરિક અને માનસિક સ્વાસ્થ્ય પરની હકારાત્મક અસરોના અંગત અનુભવો સૌંસ્કૃતિક વહેચ્છા હતા.

કેન્દ્રીય હિન્દી સંસ્થાન દ્વારા આયોજિત સંગોઝીમાં અધ્યાપકો જોડાયા

તા. ૩૦-૦૬-૨૦૨૩ના રોજ કેન્દ્રીય હિન્દી સંસ્થાન, આગરાના અમદાવાદ ખાતેના ક્ષેત્રીય કાર્યાલય દ્વારા ગુજરાત વિદ્યાપીઠમાં સંગોઝીનું આયોજન કરવામાં આવ્યું હતું. કાર્યક્રમમાં મુખ્ય મહેમાન તરીકે ડૉ. સુનિલ કુલકણી (નિયામક, કેન્દ્રીય હિન્દી સંસ્થાન આગરા) ઉપસ્થિત રહ્યા હતા. તે સાથે સાગર યુનિવર્સિટીના કુલાધિપતિ ડૉ. બળવંત જની અને ગુજરાત વિદ્યાપીઠના કુલનાયકશ્રી પ્રો. ભરત જોશી પણ ઉપસ્થિત રહ્યા હતા. આ કાર્યક્રમમાં સૌપ્રથમ ક્ષેત્રીય નિર્દેશક ડૉ. સુનિલકુમાર દ્વારા સંગોઝીની ભૂમિકા સ્પષ્ટ કરીને સૌંનું સ્વાગત કરવામાં આવ્યું હતું. ત્યારબાદ ગુજરાત વિદ્યાપીઠની શિક્ષણ વિદ્યાશાખા અને ભાષા-સાહિત્ય વિદ્યાશાખાના સૌ અધ્યાપકોએ સંક્ષિમ પરિચય આપ્યો હતો. ડૉ. સુનિલ કુલકણીએ કેન્દ્રીય હિન્દી સંસ્થાનની વિવિધ પ્રવૃત્તિઓનો પરિચય આપ્યો હતો. હિન્દી ભાષા અને સાહિત્યનો વધુ પ્રચાર અને પ્રસાર થાય તે માટેના તેઓશ્રીએ સૌ પાસેથી સૂચનો માળયા હતા. પ્રો. ભરત જોશીએ હિન્દી ભાષાના ઔપચારિક અને અનૌપચારિક મહત્વ સંબંધિત કેટલાક વિચારો રજૂ કર્યા હતા.



શિક્ષણ વિદ્યાશાખાના અધ્યક્ષશ્રી અને અધ્યાપકોએ હિન્દી ભાષાના પ્રચાર-પ્રસાર સંબંધિત રચનાત્મક સૂચનો આપ્યા હતા. અંતમાં ડૉ. બળવંત જનીએ હિન્દી ભાષાના મહત્વ સંબંધિત પ્રાસંગિક વિચારો રજૂ કર્યા હતા.

ગુજરાતી વિભાગ, ભાષા અને સાહિત્ય વિદ્યાશાખા

તા. ૧૬ અને ૧૭-૦૫-૨૦૨૩ને મંગળવાર અને બુધવારના રોજ ઓલ ઇન્ડિયા રેડિયો, અમદાવાદ ખાતે વોઈસ ટેસ્ટીંગ અને ઓડિશન માટેની ઇન્ટરવ્યૂ પેનલમાં ભાષાના તજ્જી તરીકે વિભાગના અધ્યક્ષ ડૉ. સંજય મકવાણા ઉપસ્થિત રહ્યા હતા. આ રૂબરૂ મુલાકાતમાં કુલ સાઠ જેટલા ઉમેદવારો હાજર રહ્યા હતા.



તા. ૧૮, ૧૯ અને ૨૦ મે ૨૦૨૩ દરમાન ભારતીય સમુદ્દ્ર શિક્ષણ સંઘ દ્વારા શિક્ષકો માટે સર્જનાત્મક લેખનશિબિરમાં નિબંધલેખન અને પઠન પર શિબિરનું આયોજન અમદાવાદ ખાતે કરવામાં આવ્યું હતું. આ શિબિરમાં વિભાગના અધ્યક્ષ ડૉ. સંજય મકવાણાએ ત્રણ દિવસ ભાગ લીધો તથા સમગ્ર શિબિરનું સંચાલન કર્યું હતું. શિબિરમાં વિવિધ સ્કૂલના પચ્ચીસે ક શિબિરારીઓ દ્વારા સ્વરચિત નિબંધલેખન

અને પઠન કરવામાં આવેલ, જે શિબિરની ઉપલબ્ધિ લેખી શકાય. આ શિબિરમાં ગુજરાતી વિભાગના પીએચ.ડી.ના વિદ્યાથીઓં દિલીપ જોગલ, કલ્યાણ ડાંગર, હિના કુરકુટિયા, મુકેશ વરણો પણ ભાગ લીધો હતો.

તા. ૨૩-૦૫-૨૩ના રોજ વિભાગની અભ્યાસકમ સમિતિની બેઠક રાખવામાં આવી હતી. જેમાં ડૉ. અજય રાવલ અને ડૉ. રાજેશ મકવાણા બાબત તજ્જ્ઞ તરીકે ઉપસ્થિત રહ્યા હતા. ગુજરાતી વિભાગના ડૉ. ધ્વનિલ પારેખ, પ્રા. મહેશ જાદવ અને ડૉ. બળદેવ મોરી ઉપસ્થિત રહ્યા હતા. ડૉ. કનુભાઈ વસાવા ઓનલાઈન જોડાયા હતા. નેશનલ એજયુકેશન પોલીસી-૨૦૨૦ મુજબ બી.એ. ગુજરાતી સત્ર-૧ અને રનો અભ્યાસકમ તૈયાર કરીને વિદ્યકીય શાખાને મોકલી આપવામાં આવ્યો હતો.

તા. ૧૫/૦૬/૨૦૨૩ના રોજ વિભાગના અધ્યક્ષ ડૉ. સંજય મકવાણાના માર્ગદર્શનમાં નીલાબા દિલીપસિંહ જાલાએ પીએચ.ડી. પૂર્ણ કર્યું. “રામચંદ્ર પટેલ, અજિત ઠાકોર, હર્ષદ ત્રિવેદી અને માવજી મહેશ્વરનાં વાર્તાલોકમાં પ્રગટતો પરિવેશ : એક અધ્યયન” વિષય પર કામ કર્યું. તેમની મુક્ત મૌખિક પરીક્ષામાં બાહ્ય પરીક્ષક તરીકે ગુજરાત કેન્દ્રીય વિશ્વવિદ્યાલય, ગાંધીનગરના પ્રોફેસર ડૉ. રાજેશ મકવાણા પરીક્ષાના અધ્યક્ષ તરીકે ઓનલાઈન ઉપસ્થિત રહ્યા હતા. સાથી અધ્યાપક મિત્રો ધ્વનિલ પારેખ, મહેશ જાદવ, બળદેવ મોરી, હિતેષ જગાણી, પાલીતાણાથી પ્રા. કૃપાલી કામળિયા, હિન્દી વિભાગના અધ્યક્ષ

ડૉ. જ્યોતિ લાંબા તથા સૌ વિદ્યાથીઓં જોડાયા હતા.

તા. ૨૦-૦૬-૨૩ના રોજ નવા સત્ર ૨૦૨૩-૨૪નો પ્રારંભ થયો. ગુજરાતી વિભાગ સાદરા ખાતે ચાલતા બી.એ.નો અભ્યાસકમનું સ્થળ બદલીને અમદાવાદ લઈ જવામાં આવ્યો હતો. ઉપાસના ખંડમાં સૌ અધ્યાપકો-કર્મચારીઓનું સ્વાગત કરવામાં આવ્યું હતું. ત્યારબાદ ગુજરાતી વિભાગમાં સૌ ગુજરાતીના અધ્યાપકો સર્વશ્રી ડૉ. ધ્વનિલ પારેખ, ડૉ. કનુભાઈ વસાવા અને ડૉ. બળદેવ મોરી તથા એમટીએસ તરીકે આવેલા રમેશભાઈ પટેલ અને સુરેશ રાવળનું કુમકુમ તિલક કરી ખાદીનો રૂમાલ પ્રતિક ભેટ આપી આવકારવામાં આવ્યા હતા.

તા. ૨૫-૦૬-૨૩ને રવિવારના રોજ ગુજરાતીના અધ્યાપક સંઘની કારોબારી કમિટીની મિટિંગનું આયોજન ગુજરાતી વિભાગ, ગુજરાત વિદ્યાપીઠ ખાતે કરવામાં આવેલ. જેમાં ગુજરાતી વિષયના ગુજરાતની જુદી જુદી કોલેજમાંથી કુલ ૨૮ અધ્યાપકો હાજર રહ્યા હતા.

તા. ૩૦-૦૬-૨૩ના રોજ કેન્દ્રીય હિંદી સંસ્થાન, આગરાના ક્ષેત્રીય કાર્યાલય તરફથી ‘સાર્થક શૌક્ષિક સંવાદ’નો કાર્યક્રમ રાખવામાં આવ્યો હતો. આ કાર્યક્રમમાં કુલનાયક ડૉ. ભરત જોશી, સાગર વિશ્વવિદ્યાલયના કુલાધિપતિ ડૉ. બળવંત જાની, કેન્દ્રીય હિંદી સંસ્થાન, આગ્રાના ડાયરેક્ટર ડૉ. સુનીલ કુલકણીની ઉપસ્થિતિમાં ભાષાઓ અને સાહિત્ય વિદ્યાશાખાના સૌ અધ્યાપકશ્રીઓ તથા બી.એડ.ના સૌ અધ્યાપકમિત્રો હાજર રહ્યાં

હતા. આ પ્રસંગે ડૉ. રામગોપાલ સિંહ, ડૉ. સુનીલજી, ડૉ. દીપુબા દેવડા, ડૉ. સંજય મકવાણા ઉપસ્થિત રહ્યા હતા.



કૃષિ વિજ્ઞાન કેન્દ્ર, અંબેટી ખેત ઓજાર અને લોકાપર્ણ સમારોહ યોજાયો

કેન્દ્ર દ્વારા કપરાડા તાલુકાના આમધા ગામે ખેત ઓજાર અને સાધન સામની લોકાપર્ણ સમારોહ કપરાડાના માનનીય ધારાસભ્યશ્રી જતુભાઈ ચૌધરીનાં પ્રમુખ સ્થાને યોજાયો. તેમના વરદ હસ્તે ૪ કસ્ટમ હાયરીંગ કેન્દ્રોનું લોકાપર્ણ કરવામાં આવ્યું. જેમાં પાવર સ્પેયર, પાવર વીડર, ભાત જુડવાનું શેસર, નાગલી કાઢવાની ઘંટી, બેટરી સંચાલિત પાવર સ્પેયર, ઉપણવાના ઈલેક્ટ્રીક પંખા વગેરે સાધનોનું વિતરણ કરવામાં આવ્યું. આ કાર્યક્રમમાં શ્રી ભગીરથભાઈ તાલુકા પંચાયત સભ્યશ્રી, શ્રીમતિ કુસુમબેન આમધાના સંરંચનશ્રી તેમજ આમધા, સામરપાડા, સાહુડા અને મામાભાચાયા ગામના ૧૫૦થી વધારે બેહુતભાઈઓ તથા બહેનોએ ભાગ લીધો. કાર્યક્રમની શરૂઆતમાં કૃષિ વિજ્ઞાન કેન્દ્રના નિયામકશ્રી ડૉ. રાજેન્દ્રસિંહ ઠાકોર દ્વારા કસ્ટમ હાયરીંગ સેન્ટરની મહત્વતા તથા ગ્રામજનોની સહભાગીદારી થકી કૃષિ વિકાસ

અંગે માહિતી પુરી પાડી. આ પ્રસંગે હવામાનમાં થતાં ફેરફાર અને કૃષિ હવામાન સલાહકારી સેવા અંગે કેન્દ્રના એગ્રોમેટ ઓબજરવર શ્રીમતિ અદિતિ સોલંકી દ્વારા માહિતી પુરી પાડવામાં આવી.

પ્રમુખ સ્થાને થી માનનીય ધારાસભ્યશ્રીએ પાણીનો કાર્યક્રમ ઉપયોગ વૈજ્ઞાનિક ઢબે ખેતી કરી ખેતી ખર્ચ ઘટાડવા અંગે માર્ગદર્શન આયું હતું. તેમજ મહારાષ્ટ્ર રાજ્યના ઉદાહરણ ટાંકીને આ વિસ્તારના નાના ખેડુતો કસ્ટમ હાયરોગ સેન્ટરનો ઉપયોગ કરી ઓછા ખર્ચે વધુ નફો મેળવે તે અંગે અનુરોધ કર્યો હતો. આ પ્રસંગે તાલુકા પંચાયત સભ્યશ્રી ભગીરથભાઈ, આમધા ગામના સંરપંચશ્રી શ્રીમતિ કુસુમબેન, નાનુભાઈ દ્વારા પ્રાસંગિક ઉદ્ઘોધન કરવામાં આયું હતું. સમગ્ર કાર્યક્રમનું આયોજન અને સંચાલન કેન્દ્રના ઈજનેરેશ્રી પ્રકાશભાઈ જોધી તેમજ શ્રીમતિ પ્રેમિલાબેન આહિર દ્વારા કરવામાં આયું હતું.



ગુજરાત વિદ્યાપીઠના ટૂંકીશીઓએ ક્રી આશ્રમશાળા અને વિદ્યાપીઠ શાળાની મુખ્યાતા લીધી હતી. જોડું મુખ્યાતા દર્શાવાન જોડી માર્ગદર્શન આયું હતું તેમજ શાળાના વિકાસ માટે જોડું બચ્યો કરવામાં આવો હતો.



ક્રી આશ્રમશાળા અનેટેમાં શાળા પ્રવેશોત્સવ કાર્યક્રમમાં મુખ્ય મહેશાન લાલોક વિદ્યાપીઠ શાળાના આચાર્યશ્રી નિતેશભાઈ ચલધરી દ્વારા કરવામાં આયું.

પંચાયતીરાજ તાલીમ કેન્દ્ર - સાદરા

તા. ૨૬-૪-૨૦૨૩થી તા. ૮-૫-૨૦૨૩ દરમ્યાન અરવલ્લી, પંચમહાલ અને ખેડા જિલ્લાના કુલ ૧૪ ગ્રામ પંચાયત મંત્રીશ્રીઓ માટે ૧૪ દિવસના ઓપવર્ગ તાલીમ વર્ગનું આયોજન કરવામાં આયુ.



તા. ૮-૫-૨૦૨૩ના રોજ ઓપવર્ગ તાલીમ વર્ગના સમાપન કાર્યક્રમમાં મહાદેવ દેસાઈ શારીરિક શિક્ષણ મહાવિદ્યાલયના પ્રો. પ્રભુલાલ કાસુન્દ્રા, ડૉ. નયનેશભાઈ વસાવા અને પંચાયતીરાજ તાલીમ કેન્દ્રના આચાર્યશ્રી તેજસભાઈ ઠાકર અને તમામ સેવકો તથા તાલીમાથીઓ ઉપસ્થિત રહ્યા.



તા. ૧૭-૫-૨૦૨૩ થી ૩૦-૫-૨૦૨૩ દરમ્યાન પંચમહાલ અને ખેડા જિલ્લાના કુલ ૧૧ ગ્રામ પંચાયત મંત્રીશ્રીઓ માટે ૧૪ દિવસના ઓપવર્ગ તાલીમ વર્ગનું આયોજન કરવામાં આયું.

તા. ૨૫-૫-૨૦૨૩ થી ૨૬-૫-૨૦૨૩ દરમ્યાન G.I.D.M. ગાંધીનગર ખાતે

ડિઝિસ્ટર રીસ્ક મેનેજમેન્ટ અંગેની તાલીમ યોજાઈ.



તા. ૩૦-૫-૨૦૨૩ના રોજ ઓપવર્ગ તાલીમ વર્ગના સમાપન કાર્યક્રમમાં ડૉ. નયનેશભાઈ વસાવા અને પંચાયતીરાજ તાલીમ કેન્દ્રના આચાર્યશ્રી તેજસભાઈ ઠાકર, તમામ સેવકો તથા તાલીમાથીઓ ઉપસ્થિત રહ્યા.

તા. ૧૮-૬-૨૦૨૩ના રોજ વિસનગર ખાતે ઉત્તર ગુજરાત સર્વોદય મંડળની માસિક બેઠક યોજાઈ જેમાં ભિહિરભાઈ જોશી અને રમણભાઈ પટેલ ઉપસ્થિત રહ્યા. જેમાં ૨૫ કાર્યક્રમોએ ભોગ લીધો.



તા. ૨૮-૬-૨૦૨૩ થી તા. ૧૧-૭-૨૦૨૩ સુધી અરવલ્લી, દાહોદ અને પંચમહાલ જિલ્લાના કુલ ૧૦ ગ્રામ પંચાયત મંત્રીશ્રીઓ માટે ૧૪ દિવસના ઓપવર્ગ તાલીમ વર્ગનું આયોજન કરવામાં આયું.